



رشتیدارن سان پلائی

سنڱي



شیخ ظہیرت، اُبیرِ اَہلسُنّت، ہاتھی دعوتِ اسلامی، حضرت علامہ مولانا ابو بلال

مُحَمَّدِ الْیَاسِ عَطَّارِ قَادِرِي رَضَوِي

دامت برکاتہم العالیة

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

ڪتاب پڙهڻ جي دعا

ديني ڪتاب يا اسلامي سبق پڙهڻ کان پهريان هيٺ ڏنل دعا پڙهي
چڏيو اِن شَاءَ اللهُ جيڪو ڪجهه پڙهندا ياد رهندو، دعا هي آهي:

اَللّٰهُمَّ افْتَحْ عَلَيْنَا حِكْمَتَكَ وَاَنْشُرْ عَلَيْنَا رَحْمَتَكَ يَا ذَا الْجَلَالِ وَالْاِكْرَامِ
ترجمو: اي الله عَزَّوَجَلَّ اسان تي علم ۽ حڪمت جا دروازا کولي ڇڏ ۽ اسان تي
پنهنجي رحمت نازل فرما! اي عظمت ۽ بزرگي وارا!

(مستطرف ج ۱ ص ۴۰ دار الفڪر بيروت)



طالب غم
مدينه
بقيع
و
مغفرت

(نوٽ: اول آخر هڪ ڪاپي پڙهڻ جي پڙهڻ)

رسالي جو نالو: رشتيدارن سان پلائي
چاپو پهريون: شعبان المعظم 1442 هـ مارچ 2021 ع
تعداد:

چاپيندڙ: مڪتبه المدينه عالمي مديني مركز فيضان مدينه باب المدينه ڪراچي

مديني التجا: ڪنهن کي به هي ڪتاب ڇاپڻ جي اجازت ناهي

ڪتاب خريد ڪندڙ توجهه فرمائين

ڪتاب جي ڇپائي ۾ ڪا وڏي خرابي هجي يا صفحا گهٽ هجن يا بائبنڊنگ
۾ اڳتي پوئتي ٿي ويا هجن ته مڪتبه المدينه سان رابطو فرمايو.

شيخ طريقت، اميرِ اهل سنت، بانيء دعوت اسلامي، حضرت علامہ
دَامَتْ بَرَكَاتُهُمُ الْعَالِيَهُ

مولانا ابو بلال محمد الياس عطار قادري رضوي

جو اردو زبان ۾ رسالو

رشتيدارن سان پلائي

پيشڪش

اسلامڪ ريسرچ سينٽر (دعوت اسلامي)

ترجمو

ٽرانسليشن ڊپارٽمنٽ (دعوت اسلامي)

هن رسالي جو آسان سنڌي زبان ۾ ترجمي ڪرڻ جي وس آهر ڪوشش
ڪئي آهي. جيڪڏهن ترجمي يا ڪمپوزنگ ۾ ڪٿي ڪا ڪمي
پيشي نظر اچي ته ٽرانسليشن ڊپارٽمنٽ کي آگاه ڪري ثواب جا حقدار
بڻجو.

رابطي جي لاءِ:

ٽرانسليشن ڊپارٽمنٽ (دعوت اسلامي) عالمي مدني مرڪز فيضان مدينه
محلہ سو داگران پراڻي سبزي منڊي باب المدينه ڪراچي

UAN: ☎ +92-21-111-25-26-92 – Ext. 7213

Email: ✉ translation@dawateislami.net

فهرست

رشتيدارن سان پلائي 1

- 1 دعاءِ عطار
- 1 درود شريف جي فضيلت
- 1 جتي رشتو توڙڻ وارو موجود هجي اتي رحمت ناهي لهندي
- 2 ”حسن سلوك“ جي 7 اڪرن جي نسبت سان صلءِ رحمي جا 7 مدني گل
- 2 ﴿1﴾ ڪهڙي رشتيدار سان ڪهڙو برتاءُ ڪجي
- 2 ﴿2﴾ رشتيدارن سان سلوك جون صورتون
- 3 ﴿3﴾ پرديس ۾ هجي ته خط موڪلي
- 3 ﴿4﴾ پرديس ۾ هجي ته ماءُ پيءُ گهرائين ته اچڻ پوندو
- 4 ﴿5﴾ ڪهڙي ڪهڙي رشتيدار سان ڪڏهن ڪڏهن ملي
- 4 ﴿6﴾ رشتيدار حاجت پيش ڪن ته رد ڪرڻ گناهه آهي
- 4 ﴿7﴾ صلءِ رحم هي آهي ته اهو توڙي تڏهن به توهان جوڙيو
- 5 حسن ظن رکڻ جو طريقو
- 6 جنت جو محل ان کي ملندو جيڪو
- 6 دشمني لڪائڻ واري رشتيدار کي صدقو ڏيڻ افضل ترين آهي
- 7 رشتيدار کان جڏهن سخت ڏک پهتو
- 9 قسم ۽ ان جي ڪفاري جو بيان (حفي)
- 9 قسم جي تعريف
- 10 قسم جا ٽي قسم آهن
- 11 ڪوڙو قسم کڻڻ ڪبيره گناهه آهي

- 11..... سڀ کان پهريان ڪوڙو قسم شيطان کنيو هو
- 13..... ڪنهن جو حق مارڻ لاءِ ڪوڙو قسم کڻڻ وارو جهنمي آهي
- 13..... ڪوڙو قسم کڻڻ واري جا حشر ۾ هٿ پير ڪٽيل هوندا
- 14..... ستن زمينن جو هار
- 15..... شارع عام تي بغير شرعي حاجت جي رستو نه گهيريو
- 16..... ڪوڙو قسم گهرن کي ويران ڪري ڇڏيندو آهي
- 17 يهودين سان مصطفيٰ لڪائڻ جي لاءِ ڪوڙا قسم ڪيا
- 18..... نيري اکين وارو منافق
- 18..... جهنم ۾ وٺي وڃڻ جو حڪم ٿيندو
- 19..... ڪوڙو قسم کڻڻ واري واپاري لاءِ دردناڪ عذاب آهي
- 19..... ڪوڙي قسم سبب برڪت ختم ٿي ويندي آهي
- 20..... خنزير نما مردو

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

رشتيدارن سان پلائي

دعاء عطار

يارب المصطفي! جيڪو 16 صفحن جو رسالو ”رشتيدارن سان پلائي“ پڙهي
يا ٻڌي وٺي اُن کي ۽ ان جي سڄي خاندان کي حج، مدينه پاڪ جي
باادب حاضري، جلوهءِ مصطفيٰ صَلَّى اللهُ عَلَيْهِ وَآلِهِ وَسَلَّمَ ۾ شهادت ۽ جنت
الفردوس ۾ بي حساب داخلا عطا فرمائ.

اٰمِيْن بِجَاہِ النَّبِيِّ الْاَمِيْن صَلَّى اللهُ عَلَيْهِ وَآلِهِ وَسَلَّمَ

درود شريف جي فضيلت

الله پاڪ جي محبوب، داناءِ غُيُوب صَلَّى اللهُ عَلَيْهِ وَآلِهِ وَسَلَّمَ جو فرمانِ تقرب
نشان آهي: بيشڪ قيامت جي ڏينهن ماڻهن مان منهنجي تمام ويجهو
اهو شخص هوندو جيڪو مون تي سڀ کان وڌيڪ درود پڙهي. (ترمذی شريف
جلد 2 ص 27، حديث: 487)

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّدٍ

جتي رشتو ٽوڙڻ وارو موجود هجي اتي رحمت ناهي

لهندي

”طبراني“ ۾ حضرت سيدنا اعمش رَحْمَةُ اللهِ عَلَيْهِ كَانَ مَقُولَ آهِي، حضرت
سيدنا عبدالله بن مسعود رَحْمَةُ اللهِ عَلَيْهِ هڪ ڀيري صبح جي وقت مجلس
۾ تشریف فرما هئا، انهن فرمايو: مان قاطع رحم (يعني رشتيداري
ٽوڙڻ واري) کي الله جو قسم ڏيان ٿو ته اهو مجلس مان اٿي هليو
وڃي ته جيئن اسين الله تعاليٰ کان مَغْفِرَتِ جِي دَعَا ڪيون ڇو ته

قاطع رحم (يعني مائتي ٽوڙڻ واري) تي آسمان جا دروازا بند رهندا آهن. (يعني جيڪڏهن اهو هتي موجود رهندو ته رحمت نازل نه ٿيندي ۽ اسان جي دعا قبول نه ٿيندي) (المعجم الكبير ج 9 ص 158 رقم 8793)

”حُسنِ سلوڪ“ جي 7 اڪرن جي نسبت سان صلہِ رحمي جا 7 مدني گل

دعوت اسلامي جي اشاعتي اداري مڪتبه المدينه جي شايع ٿيل 1197 صفحن تي مشتمل ڪتاب ”بهار شريعت“ جلد 3 صفحي 559 کان 560 تي حُسنِ سلوڪ جي 7 اڪرن جي نسبت سان ست مدني گل قبول فرمايو:

﴿1﴾ ڪهڙي رشتيدار سان ڪهڙو برتاءُ ڪجي

حديثن ۾ مطلقاً (يعني بنا ڪنهن قيد جي) رشتيدارن سان حسنِ سلوڪ جو حڪم آيو آهي، قرآن شريف ۾ مطلقاً (يعني بنا ڪنهن قيد جي) ذِي الْقُرْبَىٰ (يعني قرابت وارا) فرمايو ويو پر هي ڳالهه ضرور آهي ته رشتي ۾ جيئن ته مختلف درجا آهن (ائين) صلہِ رحم (يعني رشتيدارن سان حسنِ سلوڪ) جي درجن ۾ به فرق هوندو آهي، والدين جو مرتبو سڀ کان وڌيڪ آهي، ان کان پوءِ ذُو رحمِ محرم جو، (يعني اهي رشتيدار جنهن سان نسبي رشتو هجڻ جي ڪري نڪاح هميشه حرام هجي) ان کانپوءِ باقي رشتيدارن جو عَليٰ قَدَرِ مَرَاتِبِ (يعني رشتي ۾ ويجهي هجڻ جي ترتيب مطابق) (رُدُّ الْمُحْتَارِ ج 9 ص 678)

﴿2﴾ رشتيدارن سان سلوڪ جون صورتون

صلہِ رحم (يعني رشتيدار سان حسنِ سلوڪ) جون مختلف

صورتون آهن، انهن کي هديو ۽ تحفو ڏيڻ، ۽ جيڪڏهن ان کي ڪنهن ڳالهه ۾ توهان جي مدد جي ضرورت هجي ته ان ڪم ۾ انهن جي مدد ڪرڻ، انهن کي سلام ڪرڻ، انهن جي ملاقات جي لاءِ وڃڻ، انهن وٽ اٿڻ ويهڻ، انهن سان ڳالهه ٻوله ڪرڻ، انهن سان مهرباني سان پيش اچڻ. (دُور، ج 1 ص 323)

﴿3﴾ پرديس ۾ هجي ته خط موڪلي

جيڪڏهن هي شخص پرديس ۾ هجي ته رشتيدارن وٽ خط موڪلي، انهن سان خط ۽ ڪتابت جاري رکي ته جيئن بي تعلقي پيدا نه ٿئي ۽ ٿي سگهي ته وطن اچي ته رشتيدارن سان ملي ڪري تعلق تازو ڪري، ائين ڪرڻ سان محبت ۾ اضافو ٿيندو. (دُلمحتر ج 9 ص 678) (فون يا انٽرنيٽ جي ذريعي به رابطي جي ترڪيب مفيد آهي)

﴿4﴾ پرديس ۾ هجي ۽ ماءُ پيءُ گھرائين ته اچڻو پوندو

هي پرديس ۾ آهي والدين ان کي گھرائين ته اچڻو پوندو، خط لکڻ ڪافي ناهي، ائين ئي والدين کي ان جي خدمت جي حاجت هجي ته اچي ۽ انهن جي خدمت ڪري، پيءُ کان پوءِ ڏاڏي ۽ وڏي پيءُ جو مرتبو آهي، وڏو پيءُ پيءُ جي مرتبي ۾ هوندو آهي، وڏي پيءُ ۽ ماسي ماءُ جي جڳهه تي آهن، ڪجهه عالمن چاچن کي پيءُ جي مثل ٻڌايو آهي ۽ حديث **عَمَّ الرَّجُلِ صِنُّ أَبِيهِ** (يعني انسان جو چاچو پيءُ جي مثل هوندو آهي) مان به هي نتيجو نڪرندو آهي. ان کان علاوه ٻين جي لاءِ به خط موڪلڻ يا هديو (يعني تحفو) موڪلڻ ڪفايت ڪري ٿو. (دُلمحتر ج 9 ص 678)

﴿5﴾ ڪهڙي ڪهڙي رشتيدار سان ڪڏهن ڪڏهن ملي

رشتيدارن سان وقفي سان ملندو رهي يعني هڪ ڏينهن ملڻ وڃي ٻئي ڏينهن نه وڃي **وَعَلَىٰ هَذَا الْقِيَاسِ** (يعني انهي تي اندازو لڳائي) چوڻ ته ان سان محبت ۽ اُلفت وڌندي آهي، بلڪ رشتيدارن سان جمعي جمعي تي ملندو رهي يا مهيني ۾ هڪ ڀيرو، ۽ تمام قبيلي ۽ خاندان کي هڪ (يعني متحد) هئڻ گهرجي، جڏهن حق انهن سان گڏ هجي (يعني اهي حق تي هجن) ته ٻين جي مقابلي ۽ اظهار حق ۾ سڀني متحد ٿي ڪم ڪن. (دُور، ج 1 ص 323)

﴿6﴾ رشتيدار حاجت پيش ڪن ته رد ڪرڻ گناه آهي

جڏهن پنهنجو ڪو رشتيدار ڪا حاجت پيش ڪري ته ان جي حاجت پوري ڪري، ان کي رد ڪرڻ قطع رحم (يعني مائتي توڙڻ) آهي. (ايضاً) ياد رهي! صلءِ رحمي واجب آهي ۽ قطع رحمي حرام ۽ جهنم ۾ وٺي وڃڻ وارو ڪم آهي)

﴿7﴾ صلءِ رحمي آهي ته اهو توڙي تڏهن به توهان جوڙيو

صلءِ رحمي (يعني رشتيدارن سان سٺو سلوڪ) ان جو نالو ناهي جيڪو اهو سلوڪ ڪري ته توهان به ڪيو، ائين ڪرڻ ته حقيقت ۾ مُڪافاة يعني اڏلو بدلو ڪرڻ آهي جو ان توهان ڏانهن ڪا شيءِ موڪلي توهان به ان ڏانهن اها موڪلي، اهو توهان وٽ آيو توهان ان وٽ هليا ويا، حقيقت ۾ صلءِ رحمي (يعني رشتيدارن سان سٺو سلوڪ) هي آهي ته اهو توڙي ته توهان جوڙيو، اهو توهان کان جدا

ٿيڻ چاهي ٿو، بي اعتنائِي (يعني لاپرواهي) ڪري ٿو پر توهان ان سان رشتيداري جي حقن جي رعايت (يعني لحاظ) ڪيو. (رُذَالِحْتَار ج 9 ص 678)

حُسنِ ظنِ رڪنِ جو طريقو

پيارا اسلامي ڀائرو! ذڪر ڪيل ست ئي مدني گل نهايت توجهه لائق آهن، خاص ڪري ستون مدني گل جنهن ۾ (ادلي بدلي) جو ذڪر آهي هن جي باري ۾ عرض هي آهي ته اڄڪلهه عموماً اهو ئي ”ادلو بدلو“ ٿي رهيو آهي، هڪ رشتيدار جيڪڏهن ان کي شادي جي دعوت ڏئي ٿو ته تڏهن هي به ان کي دعوت ڏئي ٿو. جيڪڏهن هو نه ڏئي ته هي به ناهي ڏيندو، جيڪڏهن هن هڪ کان وڌيڪ ماڻهن جي دعوت ڏني ۽ هي ان کي جيڪڏهن گهٽ ماڻهن جي دعوت ڏي ته ان جو نيڪ ٺاڪ بدلو ورتو ويندو آهي، خوب تنقيد ۽ غيبتون ڪيون وينديون آهن، انهيءَ طرح جيڪو رشتيدار هن جي ڪنهن تقريبن ۾ شرڪت ناهي ڪندو ته هي به ان وٽ ٿيندڙ تقريبن جو بائيڪاٽ ڪندو آهي ۽ ائين فاصلا وڌي ويندا آهن، حالانڪ اسان وٽ ڪو شريڪ نه ٿيو هجي ته ان جي باري ۾ سنو گمان رکڻ جا ڪيئي پهلو نڪري سگهن ٿا، مثلاً اهو نه اچڻ وارو بيمار ٿي پيو هوندو، وسري ويو هوندس، ضروري ڪم ۾ مصروف هوندو، يا ڪا سخت مجبوري هوندي جنهن جي وضاحت ان جي لاءِ دشوار هجي وغيره، اهو پنهنجي غير حاضري جو سبب ٻڌائي يا نه ٻڌائي، اسان کي حسنِ ظنِ رکي ڪري ثواب ڪمائڻ ۽ جنت ۾ وٺي وڃڻ جو ذريعو بڻائڻ گهرجي، جيئن **فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ**:

حُسْنُ الظَّنِّ مِنْ حُسْنِ العِبَادَةِ يعني حسن ظن عمده عبادت آهي. (ابوداود ج 4 ص 388 حديث 4993) مفسر شهير، حڪيم الامت، حضرت مفتي احمد يار خان عليه رحمته المان هن حديث شريف جا مختلف مطلب بيان ڪندي لکن ٿا؛ يعني مسلمانن کان سنو گمان ڪرڻ، انهن تي بدگماني نه ڪرڻ هي به سني عبادتن مان هڪ عبادت آهي. (مرآة المناجیح ج 6 ص 621)

جنت جو محل ان کي ملندو جيڪو.....

بالفرض اسان جو رشتيدار سُستي جي ڪري يا ڪنهن به سبب ڄاڻي وائي اسان وٽ نه آيو يا اسان کي ان دعوت نه ڏني، بلڪ ڪلم ڪلا اسان سان بد سلوڪي ڪري تڏهن به اسان کي وڏو حوصلو رکندي تعلقات برقرار رکڻ گهرجن، حضرت سيدنا ابي بن ڪعب رضي الله عنه کان روايت آهي سلطانِ دوجهان، رَحْمَتِ عالميان صَلَّى اللهُ عَلَيْهِ وَآلِهِ وَسَلَّمَ جو فرمان عظيم الشان آهي؛ جنهن کي اهو پسند هجي ته ان جي لاءِ (جنت ۾) محل بڻايو وڃي ۽ ان جا درجات بلند ڪيا وڃن، ان کي ڪيپي ته جيڪو ان تي ظلم ڪري هيءُ ان کي معاف ڪري ۽ جيڪو ان کي محروم ڪري هيءُ ان کي عطا ڪري، ۽ جيڪو ان سان قطع تعلقي ڪري هيءُ ان سان ناتو (يعني تعلق) جوڙي. (المستدرک للحاکم ج 3 ص 12 حديث 3215)

دشمني لڪائڻ واري رشتيدار کي صدقو ڏيڻ افضل ترين آهي

بهرحال اسان سان ڪو سنو سلوڪ ڪري يا نه ڪري اسان کي حُسن سلوڪ جاري رکڻ گهرجي ”مسند امام احمد“ جي حديث پاڪ ۾ آهي؛ **إِنَّ أَفْضَلَ الصَّدَقَةِ الصَّدَقَةُ عَلَى ذِي الرَّجْمِ الْكَاشِحِ** بيشڪ افضل ترين

صدقو اهو آهي جيڪو دشمني لڪائڻ واري رشتيدار تي ڪيو

وڃي . (مسند امام احمد ج 9 ص 138 حديث 23589)

رشتيدار کان جڏهن سخت ڏک پهتو

امير المؤمنين حضرت سيدنا ابوبڪر صديق رضي الله عنه کي پنهنجي غريب ماسات ۽ نادار بدري صحابي حضرت سيدنا مسطح رضي الله عنه جنهن جو خرچ پاڻ رضي الله عنه کڻندا هئا، ان کان سخت رنج پهتو ۽ اهو هيئن ته ان پاڻ رضي الله عنه جي پياري ڌيءَ يعني اُمّ المؤمنين حضرت سيدتنا عائشه صديقہ رضي الله عنها تي تهمت (يعني بهتان) لڳائڻ وارن سان موافقت ڪئي هئي (اهو وڏو قصو آهي جيڪو ”واقعہ انفڪ“ جي نالي سان مشهور آهي ان جو تذڪرو صفحي 168 تي اچي رهيو آهي) انهيءَ ڪري پاڻ رضي الله عنه خرچ نه ڏيڻ جو قسم ڪيو، ان تي سڀاري 18 سورة التور جي آيت نمبر 22 نازل ٿي اها آيت شريف هي آهي؛

ترجمو ڪنزالايمان: ۽ قسم نه ڪڻ
اهي جيڪي توهان مان فضيلت
وارا ۽ گنجائش وارا آهن قرابت
وارن ۽ مسڪينن ۽ الله جي راه ۾
هجرت ڪندڙن کي ڏيڻ جو، ۽
گهرجي ته معاف ڪن ۽ درگذر
ڪن ڇا توهان ان کي دوست نه ٿا
رکو ته الله توهان جي بخشيش
ڪري ۽ الله بخشڻهار مهربان
آهي.

وَ لَا يَأْتَلِ أُولُو الْفَضْلِ
مِنْكُمْ وَالسَّعَةِ أَنْ يُؤْتُوا
أُولِي الْقُرْبَىٰ وَالْمَسْكِينِ وَ
الْمُهَاجِرِينَ فِي سَبِيلِ اللَّهِ
وَلْيَعْفُوا وَ لْيَصْفَحُوا ۗ أَلَا
تُحِبُّونَ أَنْ يَغْفِرَ اللَّهُ لَكُمْ
وَ اللَّهُ غَفُورٌ رَحِيمٌ ﴿٢٢﴾

جڏهن هي آيت سيد عالم صَلَّى اللهُ عَلَيْهِ وَآلِهِ وَسَلَّمَ پڙهي ته حضرت سيدنا ابوبڪر صديق رَضِيَ اللهُ عَنْهُ چيو: بيشڪ منهنجي آرزو آهي ته الله پاڪ منهنجي مغفرت ڪري ۽ مان مسطح (رَضِيَ اللهُ عَنْهُ) سان جيڪو سلوڪ ڪندو هيس ان کي به ڪڏهن موقوف (يعني بند) نه ڪندس، پاڻ رَضِيَ اللهُ عَنْهُ ان (مالي تعاون) کي جاري رکيو، هن آيت مان خبر پئي ته جيڪو شخص ڪنهن ڪم تي قسم ڪڍي پوءِ خبر پئي ته ان ڪم جو ڪرڻ بهتر آهي ته ان کي گهرجي ته ان ڪم کي ڪري ۽ قسم جو ڪفارو ڏي، صحيح حديث ۾ ائين بيان ٿيل آهي، وڌيڪ فرمائڻ تڻا، هن آيت مان حضرت سيدنا صديق اڪبر رَضِيَ اللهُ عَنْهُ جي فضيلت ثابت ٿي، ان آيت سان سندن جو شان ۽ اعليٰ مرتبو ظاهر ٿئي ٿو جو الله تعاليٰ سندن کي (آيت شريف ۾) اُولُو الْفَضْلِ (يعني فضيلت وارو ارشاد) فرمايو. (خزائن العرفان ص 563) الله پاڪ جي انهن تي رحمت هجي ۽ انهن جي صدقي اسان جي بي حساب بخشش ٿئي .

اُمِّينَ بِجَاهِ النَّبِيِّ الْاَمِينِ صَلَّى اللهُ عَلَيْهِ وَآلِهِ وَسَلَّمَ

ٻيا، هو ڪرڻاں سے مرتبه صديق اڪبر کا ہے يار غار محبوب خدا صديق اڪبر کا

مقام خواب راحت چين سے آرام ڪرڻ ڪو

بناپهلونءِ محبوب خدا صديق اڪبر کا (ذوقِ نعت)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

قسم ۽ ان جي ڪفاري جو بيان (حنفي)

پيارا اسلامي پائرو! امير المؤمنين عاشقِ اڪبر حضرت سيدنا صديقِ اڪبر رضي الله عنه جي واقعي ۾ قسم جو ۽ تفسير ۾ قسم جي ڪفاري جو بيان آهي، جيئن ته اڄڪلهه ڪيترن ئي ماڻهن جو ڳالهه ڳالهه تي قسم کڻڻ جو رُحان ڏٺو پيو وڃي، ڪيئي ڀيرا ڪوڙا قسم به کنيا ويندا آهن، نه توبه جو شعور، نه ڪا ڪفاري ڏيڻ جي سمجهه هوندي آهي، تنهنڪري اُمت جي خير خواهي جو ثواب ڪمائڻ جي حرص سبب بطور نيڪي جي دعوت ڪجهه تفصيل سان قسم ۽ ان جي ڪفاري جي باري ۾ مدني گل پيش ڪيان ٿو، قبول فرمايو، ان جو شروع کان آخر تائين جو مطالعو يا ڪجهه اسلامي پائرن جو ملي ويهي درس ڏيڻ صرف مفيد ئي نه، بلڪ ان شاء الله مفيد ترين ثابت ٿيندو.

قسم جي تعريف

قسم کي عربي زبان ۾ ”يمين“ چوندا آهن جنهن جو مطلب آهي؛ ساڄي (يعني سُبتي) پاسي، جيئن ته اهلِ عرب عام طور قسم کڻڻ يا قسم وٺڻ وقت هڪٻئي کان ساڄو هٿ ملائيندا ها، انهيءَ ڪري قسم کي ”يمين“ چوڻ لڳا، يا وري يمين ”يمن“ مان نڪتو آهي جنهن جي معنيٰ آهي ”برڪت ۽ قوت“ جيئن ته قسم ۾ الله تعاليٰ جو بابرڪت نالو به وٺندا آهيون ۽ ان سان پنهنجي ڪلام کي قوت ڏيندا آهيون انهيءَ ڪري هن کي يمين چوندا آهن يعني برڪت ۽ قوت واري گفتگو. (ملخص از: مرآة المناجیح ج 5 ص 194) شرعي اعتبار سان قسم ان

عقد (يعني عهد) کي چوندا آهن جنهن جي ذريعي قسم ڪڍڻ وارو ڪنهن ڪم ڪرڻ يا نه ڪرڻ جو پختو (پڪو) ارادو ڪندو آهي. (درمختار ج 5 ص 488) مثلاً ڪنهن ائين چيو: ”الله جو قسم! مان سڀاڻي اوهان جو سمورو قرض ادا ڪندس“ ته هي قسم آهي.

قسم جا ٽي قسم آهن

قسم جا ٽي قسم هوندا آهن: (1) لَغُو (2) غَمُوس (3) مُنْعَقِدَه

﴿1﴾ **لَغُو** هي آهي ته ڪنهن گذريل يا موجوده امر (يعني معاملي) تي پنهنجي خيال ۾ (يعني غلط فهمي جي ڪري) صحيح سمجهي قسم ڪڍي ۽ حقيقت ۾ اها ڳالهه ان جي خلاف (يعني اُلت) هجي مثلاً ڪنهن قسم ڪيو: ”الله جو قسم! زيد گهر ۾ ناهي“ ۽ ان جي معلومات ۾ به هي هو ته زيد گهر ناهي ۽ ان پنهنجي گمان ۾ سچو قسم ڪيو پر حقيقت ۾ زيد گهر ۾ هو ته هي قسم ”لغو“ چورائيندو، هي معاف آهي ۽ ان تي ڪفارو به ناهي ﴿2﴾

غَمُوس هي آهي ته ڪنهن گذريل يا موجوده امر (يعني معاملي) تي ڄاڻي وائي ڪوڙو قسم ڪڍي مثلاً ڪنهن قسم ڪيو: ”الله جو قسم! زيد گهر ۾ آهي“ ۽ هي ڄاڻي ٿو ته حقيقت ۾ زيد گهر ۾ ناهي ته هي قسم ”غَمُوس“ چورائيندو آهي ۽ قسم ڪڍڻ وارو سخت گنهگار ٿيو ۽ اِسْتِغْفَار ۽ توبه فرض آهي، پر ڪفارو لازم ناهي

﴿3﴾ **مُنْعَقِدَه** هي آهي ته آئنده جي لاءِ قسم ڪيو مثلاً ائين چيو: ”رب جو قسم! مان سڀاڻي توهان جي گهر ضرور ايندس“ پر بي

ڏينهن نه آيو ته قسم ٿي ويو، ان کي كفارو ڏيڻو پوندو ۽ ڪجهه صورتن ۾ گنهگار به ٿيندو. (فتاويٰ عالمگيري ج 2 ص 52)

خلاصو هي آهي ته قسم ڪڻڻ وارو ڪنهن گذريل يا موجوده ڳالهه جي باري ۾ قسم ڪڻي ته اهو يا ته سچو هوندو يا وري ڪوڙو، جيڪڏهن سچو هوندو ته ڪو حرج ناهي ۽ جيڪڏهن ڪوڙو هوندو ته ان اهو قسم پنهنجي خيال مطابق جيڪڏهن سچ ۾ ڪنيو ته هاڻي به حرج ناهي، يعني گناهه به ناهي ۽ كفارو به ناهي، ها جيڪڏهن ان کي خبر هئي ته مون ڪوڙو قسم ڪنيو آهي ته گنهگار ٿيندو پر كفارو ناهي، ۽ جيڪڏهن ان ايندڙ ڪنهن ڪم جي ڪرڻ يا نه ڪرڻ جو قسم ڪنيو ته جيڪڏهن اهو پورو ڪيائين ته ڦيها (يعني تمام سٺو) نه ته كفارو ڏيڻو پوندو ۽ ڪجهه صورتن ۾ قسم توڙڻ جي ڪري گنهگار پڻ ٿيندو. (ان صورتن جو تفصيل اڳتي اچي رهيو آهي)

ڪوڙو قسم ڪڻڻ ڪبيره گناهه آهي

رسول بي مثال، بيبي آمنه جي لال صَلَّى اللهُ عَلَيْهِ وَآلِهِ وَسَلَّمَ جو فرمان عاليشان آهي؛ ”الله سان گڏ شرڪ ڪرڻ، والدين جي نافرمانِي ڪرڻ، ڪنهن جان کي قتل ڪرڻ ۽ ڪوڙو قسم ڪڻڻ ڪبيره گناهه آهي. (بخاري ج 4 ص

295 حديث 6675)

سڀ کان پھريان ڪوڙو قسم شيطان ڪنيو هو

حضرت سيدنا آدم صفي الله عَلَيْهِ السَّلَام کي سجدو نه ڪرڻ جي ڪري شيطان مردود ٿيو هو، تنهنڪري اهو پاڻ عَلَيْهِ السَّلَام کي نقصان پهچائڻ

جي تاڙ ۾ هو، الله پاڪ حضرت سيدنا آدم عَلَيْهِ السَّلَام ۽ حضرت حوا رَضِيَ اللهُ عَنْهَا کي فرمايو ته جنت ۾ رهو ۽ جتي دل ڪري بغير روڪ توڪ جي کائو پيئو، البت هن ”وڻ“ جي ويجهو نه ويجهو، شيطان ڪنهن طرح حضرت سيدنا آدم عَلَيْهِ السَّلَام ۽ حضرت حوا رَضِيَ اللهُ عَنْهَا وٽ پهچي ڪري چيو ته مان توهان کي ”شَجَرِ خُلْد“ ٻڌايان، حضرت سيدنا آدم صفي الله عَلَيْهِ السَّلَام منع فرمايو ته شيطان قسم ڪيو ته مان توهان جو خير خواه (يعني پلائي چاهڻ وارو) آهيان، ان کي خيال آيو ته الله پاڪ جو ڪوڙو قسم ڪير ڪڍي سگهي ٿو! هي سوچي ڪري حضرت سيدتنا حوا رَضِيَ اللهُ عَنْهَا هن مان ڪجهه کاڌو پوءِ حضرت سيدنا آدم صفي الله عَلَيْهِ السَّلَام کي ڏنو ته انهن به کائي ورتو. (ملخص از تفسير عبدالرزاق ج 2 ص 76)

جيئن ته سيپاري 8 سورة الاعراف جي آيت 20 ۽ 21 ۾ ارشاد آهي:

ترجمو ڪنزالايمان: پوءِ شيطان انهن جي دل ۾ خيال وڌو جيئن انهن تي ظاهر ڪري انهن جي شرم جون شيون جيڪي انهن کان لڪل هيون ۽ چيائين توهان کي توهان جي رب هن وڻ کان هن جي ڪري منع فرمائي آهي جو متان توهان ملائڪ ٿي وڃو يا هميشه جي حياتي وارا، ۽ انهن سان قسم ڪيائين ته مان توهان پنهي جو خير خواه آهيان.

فَوَسْوَسَ لَهُمَا الشَّيْطَانُ
لِيُبْدِيَ لَهُمَا مَا وُورِيَ
عَنْهُمَا مِنْ سَوَاتِهِمَا وَقَالَ
مَا نَهَكُمَا رَبُّكُمَا عَنْ هَذِهِ
الشَّجَرَةِ إِلَّا أَنْ تَكُونَا
مَلَائِكَةً أَوْ تَكُونَا مِنَ
الْخَالِدِينَ ﴿٢٠﴾ وَقَسَمَهُمَا إِنِّي
نَكَمَالَيْنِ التَّصْحِيحِينَ ﴿٢١﴾

صَدْرُ الْأَفَاضِلِ حضرت علامہ مولانا سيّد محمد نعيمُ الدّين مراد آبادي رَحْمَةُ اللَّهِ عَلَيْهِ تفسير خزائن العرفان ۾ لکن تا؛ معني هي آهي ته ابليس ملعون ڪوڙو قسم ڪڍي ڪري حضرت آدم عَلَيْهِ السَّلَامَ کي دوکو ڏنو ۽ پهريون ڪوڙو قسم ڪڍڻ وارو ابليس ئي آهي، حضرت آدم عَلَيْهِ السَّلَامَ کي گمان به نه هو ته ڪو الله پاڪ جو قسم ڪڍي ڪوڙ ڳالهائي سگهي ٿو، انهيءَ ڪري ان جي ڳالهه جو اعتبار ڪيو.

ڪنهن جو حق مارڻ لاءِ ڪوڙو قسم ڪڍڻ وارو جهنمي آهي

رسول ڪريم، رُؤُفٌ رَحِيمٌ صَلَّى اللَّهُ عَلَيْهِ وَآلِهِ وَسَلَّمَ جو فرمان آهي؛ جيڪو قسم ڪڍي ڪنهن مسلمان جو حق ماري، الله پاڪ ان جي لاءِ جهنم واجب ڪري ڇڏيندو آهي ۽ ان تي جنت حرام فرمائي ڇڏيندو آهي عرض ڪيو ويو؛ يا رسول الله صَلَّى اللَّهُ عَلَيْهِ وَآلِهِ وَسَلَّمَ جيتوڻيڪ اها ٿوري ئي شيءِ هجي؟ ارشاد فرمايائون؛ جيتوڻيڪ ڪبڙ جي ٿاري ئي هجي. (مسلم ص 72 حديث 137-218) ڪبڙ هڪ وڻ آهي جنهن جي ٿاري ۽ پاڙ مان مسواڪ ٺاهيندا آهن.

ڪوڙو قسم ڪڍڻ واري جا حشر ۾ هٿ پير ڪٽيل هوندا

هڪ حشرمي (يعني يمن جي شهر ”حَضْرَ مَوْت“ جو رهواسي) ۽ هڪ ڪنڊي (يعني قبيلي ڪنده جو هڪ شخص) مديني جي تاجور صَلَّى اللَّهُ عَلَيْهِ وَآلِهِ وَسَلَّمَ جي بارگاهه انور ۾ يمن جي زمين جي باري ۾ پنهنجو جڳهڙو پيش ڪيو، حشرمي عرض ڪيو: يا رسول الله

صَلَّى اللهُ عَلَيْهِ وَآلِهِ وَسَلَّمَ! منهنجي زمين هن جي پيءُ کسي ورتي هئي، هاڻي اها هن جي قبضي ۾ آهي، ته نبي مُكْرَم، نور مُجَسَّم صَلَّى اللهُ عَلَيْهِ وَآلِهِ وَسَلَّمَ پڇيو: ”ڇا توهان وٽ ڪو گواه آهي؟“ عرض ڪيو: نه پر مان ان کان قسم وٺندس ته الله جو قسم کڻي ڪري چوي ته اهو نٿو ڄاڻي ته اها زمين منهنجي آهي جنهن تي ان جي پيءُ قبضو ڪيو هو، ڪنڊي قبيلي جو شخص قسم کڻڻ لاءِ تيار ٿي ويو ته رسولِ اڪرم شهنشاهه بني آدم صَلَّى اللهُ عَلَيْهِ وَآلِهِ وَسَلَّمَ ارشاد فرمايو: ”جيڪو (ڪوڙو) قسم کڻي ڪنهن جو مال قبائيندو، اهو بارگاهه الهي ۾ هن حالت ۾ پيش ٿيندو جو ان جا هٿ پير ڪٽيل هوندا“ هي ٻڌي ڪري ڪنڊي قبيلي واري چيو ته هي زمين هن (يعني حُزرمي) جي آهي.

(سنن ابى داؤد ج 3 ص 298)

حديث (3244)

مُفَسِّر شهير، حَكِيمُ الْأُمَّتِ، حضرت مفتي احمد يار خان عَلَيهِ رَحْمَةُ الْمَلَائِكِ هُن حديث پاڪ جي تحت فرمائن ٿا: **سُبْحَانَ اللَّهِ** هي زبان مبارڪ جو اثر آهي ته ٻن جملن سان ان (ڪنڊي) جي دل جي حالت بدلجي وئي ۽ سچي ڳالهه چئي اهو زمين جي دعويٰ تان هٿ ڪڍي ويو. (مرآة المناجیح ج 5 ص 403)

ستن زمينن جو هار

رشتون جي ذريعي ٻين جي جڳهن تي قبضو ڪري عمارتون ٺاهڻ وارو، ماڻهن جي طرفان نيڪي تي مليل زرعي زمينون قبائڻ وارن هارين، وڏيرن ۽ خيانتدار زميندارن کي گهٻرائي ڪري يڪدم توبه ڪرڻ گهرجي ۽ جنهن جنهن جا حق دٻايا آهن ته اهي يڪدم ادا ڪرڻ گهرجن، ”مسلم شريف“ ۾ سرڪار مدينه صَلَّى اللهُ عَلَيْهِ وَآلِهِ وَسَلَّمَ جو فرمان

عبرت نشان آهي؛ “جيڪو شخص ڪنهن جي هڪ گرانٽ زمين به ناحق طريقي سان قبائيندو ته ان کي قيامت جي ڏينهن ست زمينن جو طوق (يعني هار) پارايو ويندو. (صحيح مسلم ص 869 حديث 1610)

شارع عام تي بغير شرعي حاجت جي رستون گهيريو

ڪجهه ماڻهو عام رستن تي بنا ڪنهن ضرورت جي رستو گهيري وٺن ٿا جن مان ڪيئي صورتون ماڻهن جي لاءِ وڏي تڪليف جو سبب بڻجنديون آهن مثلاً (1) قرباني واري عيد جي ڏينهن ۾ قرباني جا جانور وڪڻڻ يا ڪرائي تي رکڻ يا ذبح ڪرڻ جي لاءِ ڪجهه جاين تي بنا ضرورت جي پوريون پوريون گهٽيون گهيري وٺندا آهن (2) رستي ۾ تڪليف ڏيندڙ ڪچرو يا ملبو اڇلائيندا آهن، تعميرات جي لاءِ غير ضروري ريتي ۽ سرين جو ڍير لڳائيندا آهن ۽ ائين تعميرات کان پوءِ مهينن تائين بچيل سامان ۽ ملبو پيل رهندو آهي (3) شادي غمي جي تقريبن، نيازن وغيره جي موقعي تي گهٽين ۾ ديڳيون پڇائيندا آهن جنهن سبب ڪڏهن ڪڏهن زمين تي ڪڏا وغيره پئجي ويندا آهن پوءِ ان ۾ گپ ۽ گندي پاڻي جو گڏ ٿيڻ جي ڪري مچر پيدا ٿيندا آهن ۽ بيماريون ڦهلجنديون آهن (4) عام رستا کوٽي ڇڏيندا آهن پر ضرورت پوري ٿيڻ بعد پراڻي ڪري پهريان وانگر هموار ناهن ڪندا (5) رهائش يا ڪاروبار جي لاءِ ناجائز قبضو ڄمائي ائين جڳهه گهيرندا آهن جو ماڻهن جو رستو تنگ ٿي ويندو آهي انهن جي لاءِ ڳڻتي جي ڳالهه آهي.

دعوت اسلامي جي اشاعتي اداري مڪتبه المدينه جي شايع ٿيل 853 صفحن تي مشتمل ڪتاب ”جهنم ۾ لڳل ڳالهه“ (جلد پهريون) صفحي 816 تي امام ابن حجر مڪي شافعي عليه رَحْمَةُ اللهِ الْعَظِيمِ ڪبيره گناهه نمبر 215 ۾ انهيءَ فعل (يعني ڪم) کي ڪبيره گناهه قرار ڏيندي فرمائن ٿا: شارع عام ۾ غير شرعي تَصَرُّف (مداخلت) ڪرڻ يعني اهڙو تَصَرُّف (يعني رڪاوٽ وجهڻ يا عمل اختيار) ڪرڻ جنهن سان گذرڻ وارن کي نقصان ٿئي، ان جو سبب بيان ڪندي تحرير فرمائن ٿا ته هن ۾ ماڻهن کي ايذاء پهچائڻ ۽ ظلم ڪندي انهن جا حق دٻائڻ آهي، فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ: ”جيڪو شخص ڪنهن جي هڪ گرانٽ زمين به ناحق طريقي سان قبائيندو ته ان کي قيامت جي ڏينهن ست زمينن جو طوق (يعني هار) پارايو ويندو.“ (صحيح بخاري

ج 2 ص 377 حديث 3198)

ڪوڙو قسم گهرن کي ويران ڪري ڇڏيندو آهي

ڪوڙن قسمن جي نقصانن جي باري ۾ منهنجا آقا اعليٰ حضرت، امام اهل سنت، مولانا شاهه امام احمد رضا خان عليه رَحْمَةُ اللهِ الْعَظِيمِ فرمائن ٿا: ڪوڙو قسم گهرن کي ويران ڪري ڇڏيندو آهي. (فتاويٰ رضويه ج 6 ص 602) هڪ ٻي جڳهه تي لکن ٿا: ڪوڙو قسم ڪنهن گذريل ڳالهه تي ڄاڻي وائي ڪٽڻ واري تي جيتوڻيڪ ڪو ڪفارو ناهي (پر) ان جي سزا هي آهي ته جهنم جي ٽهڪندڙ درياءَ ۾ غوطا ڏنا ويندا. (فتاويٰ رضويه ج 13 ص 611)

پيارا اسلامي ڀائرو! ٿورو غور ڪيو ته الله پاڪ جنهن اسان کي پيدا ڪيو، پوري ڪائنات کي بڻايو، جنهن تي هر ڳالهه ظاهر آهي،

ڪا شيءِ ان کان لڪيل ناهي، ايستائين جو اهو ڊلين جي رازن کي به ڄاڻي ٿو، جيڪو رحمن ۽ رحيم به آهي ۽ قهار ۽ جبار به آهي، ان رب الانام جو نالو وٺي ڪوڙا قسم کڻڻ ڪيڏي وڏي ناداني جي ڳالهه آهي ۽ اهو به دنيا جي ڪنهن عارضي (وقتي) فائدي يا ڪجهه پيسن خاطر!

يهودين سان مصطفيٰ لڪائڻ جي لاءِ ڪوڙا قسم ڪيا

يهودين جي عالمن ۽ انهن جي رئيسن (يعني سردارن) ابورافع، ڪنانه بن ابي الحقيق ۽ ڪعب بن اشرف ۽ حبيبي بن اخطاب، الله پاڪ جو اهو عهد لکايو جيڪو سيد عالم، رسول محترم صَلَّى اللهُ عَلَيْهِ وَآلِهِ وَسَلَّمَ تي ايمان آڻڻ جي باري ۾ انهن کان توريت شريف ۾ ورتو ويو، اهو ائين ته انهن ان عهد کي بدلي ڇڏيو ۽ ان جي جڳهه تي پنهنجي هٿن سان ڪجهه جو ڪجهه لکي ڇڏيو ۽ ڪوڙا قسم ڪيا ته هي الله پاڪ جي طرفان آهي، هي سڀ ڪجهه انهن پنهنجي جماعت جي جاهلن کان رشوتون ۽ مال ۽ زر حاصل ڪرڻ جي لاءِ ڪيو، ان جي باري ۾ هي آيت شريف نازل ٿي:

ترجمو ڪنزالايمان: اهي جيڪي الله جي عهد ۽ پنهنجي قسمن جي بدلي ذليل بڻا وٺندا آهن آخرت ۾ انهن جو ڪو حصو نه آهي ۽ الله نه انهن سان ڳالهائي نه انهن جي طرف نظر فرمائي قيامت جي ڏينهن ۾ نه انهن کي پاڪ ڪري ۽ انهن جي واسطي دردناڪ عذاب آهي.

إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا أُولَٰئِكَ لَا خَلَاقَ لَهُمْ فِي الْآخِرَةِ وَلَا يُكَلِّمُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَامَةِ وَلَا يُزَكِّيهِمْ ۚ وَهُمْ عَذَابٌ أَلِيمٌ ﴿٧٧﴾

(پ 3 آل عمران 77) (تفسير خازن ج 1 ص 265)

نيري اڪين وارو منافق

عبداللہ بن نَبْتَل (نالي هڪ) مُنافِق (هو) جيڪو رسول ڪريم ﷺ جي ڳالهه يهودين وٽ پهچائيندو هو، هڪ ڏينهن حضور ڪريم ﷺ گهر ۾ تشريف فرما هئا، حضور اڪرم ﷺ فرمايو: هاڻي هڪ شخص ايندو جنهن جي دل نهايت سخت ۽ شيطان جي اڪين سان ڏسندو آهي ٿوري دير کان پوءِ عبداللہ بن نَبْتَل آيو، ان جون اڪيون نيريون هيون، حضور سيد عالميان ﷺ ان کي فرمايو: تون ۽ تنهنجا ساٿي اسان کي گاريون ڇو ٿا ڏين؟ هن قسم ڪيو ته هو ائين ناهي ڪندو ۽ پنهنجي يارن کي به وٺي آيو انهن به قسم ڪيا ته اسان اوهان کي گاريون ناهيون ڏيندا، انهي تي هي آيت شريف نازل ٿي:

ترجمو ڪنزالايمان: ڇا تون انهن کي نه ڏٺو جن اهڙيءَ قوم سان دوستي رکي جن تي الله جو قهر آهي، اهي نه ته توهان مان آهن ۽ نه انهن مان، اهي ڄاڻي وائي ڪوڙا قسم کڻن ٿا.
(خزائن العرفان)

أَلَمْ تَرَ إِلَى الَّذِينَ تَوَلَّوْا قَوْمًا
غَضِبَ اللَّهُ عَلَيْهِمْ مَّا هُمْ مِنْكُمْ
وَلَا مِنْهُمْ ۗ وَيَخْلِفُونَ عَلَى
الْكُذِبِ وَهُمْ يَعْلَمُونَ ﴿٣٠﴾

(پ 28 مجادلہ 14)

جهنم ۾ وٺي وڃڻ جو حڪم ٿيندو

منقول آهي قيامت جي ڏينهن هڪ شخص کي الله پاڪ جي بارگاهه ۾ بيهاريو ويندو، الله پاڪ ان کي جهنم ۾ وٺي وڃڻ جو حڪم

ڏيندو، اهو عرض ڪندو: ياالله! مون کي ڇا جي ڪري جهنم ۾ موڪليو پيو وڃي؟ ارشاد ٿيندو: نمازن کي انهن جو وقت گذاري پڙهڻ ۽ منهنجي نالن جا ڪوڙا قسم ڪڍڻ جي ڪري.

(مكاشفة القلوب ص 189)

ڪوڙو قسم ڪڍڻ واري واپاري لاءِ دردناڪ عذاب آهي

حضرت سيدنا ابوذر غفاري رضي الله عنه کان راويت آهي ته الله جي محبوب، دانا ۽ عيُوب، مُنَزَّهَ عَنِ الْعُيُوبِ صَلَّى اللهُ عَلَيْهِ وَآلِهِ وَسَلَّمَ ارشاد فرمايو: ٽي شخص اهڙا آهن جنهن سان الله پاڪ نه ڪلام فرمائيندو نه انهن ڏانهن نظر ڪرم فرمائيندو، نه انهن کي پاڪ ڪندو، بلڪ انهن جي لاءِ دردناڪ عذاب آهي. پاڻ رضي الله عنه فرمائڻ ٿا ته الله جي حبيب، حبيبِ لبيب صَلَّى اللهُ عَلَيْهِ وَآلِهِ وَسَلَّمَ هيءُ ڳالهه ٿي پيرا فرمائي ته مون عرض ڪيو: اهي ته تباه ۽ برباد ٿي ويا، اهي ڪير شخص آهن؟ ارشاد فرمايائون: **(1)** تڪبُر سبب پنهنجو تهبند (گوڏ) لتڪائڻ وارو ۽ **(2)** احسان جتائڻ وارو ۽ **(3)** ڪوڙو قسم ڪڍي پنهنجو مال ڪپائڻ وارو. (صحيح مسلم ص 67 حديث 106171)

ڪوڙي قسم سبب برکت ختم ٿي ويندي آهي

هن روايت مان خاص ڪري اهي واپاري ۽ دوڪاندار عبرت حاصل ڪن جيڪي ڪوڙا قسم ڪڍي پنهنجو مال وڪڻندا آهن، شين جا عيب (يعني خاميون) لڪائڻ، ناقص ۽ خراب مال تي وڌيڪ نفعي جي خاطر قسم مٿان قسم ڪڻندا آهن ۽ ان ۾ ڪو عار (يعني شرم) محسوس ناهن ڪندا، انهن جي لاءِ ڳڻتي جي ڳالهه آهي ته شفيع

روز شمار، احمد مختار صَلَّى اللهُ عَلَيْهِ وَآلِهِ وَسَلَّمَ جو فرمان عبرت نشان آهي؛
 ڪوڙي قسم سان مال ته وڪامجي ويندو آهي، پر برڪت ختم ٿي
 ويندي آهي. (ڪنزالعمال ج 16 ص 297 حديث 46376) هڪ ٻي جڳهه تي فرمايو: قسم
 سامان وڪڻائڻ وارو آهي ۽ برڪت مٽائڻ وارو آهي. (صحيح بخاري ج 2 ص 15
 حديث 2087)

مفسر شهير، حڪيم الامت، حضرت مفتي احمد يار خان عَلَيْهِ رَحْمَةُ الْمَلٰٓئِكِ هن
 حديث شريف جي حوالي سان فرمائڻ ٿا: برڪت (ختم ٿيڻ) مان مراد
 ايندڙ ڪاروبار بند ٿي وڃڻ يا واپار ۾ نقصان ٿي وڃڻ يعني
 جيڪڏهن توهان ڪنهن کي قسم کڻي دوڪي سان مال ڏنو آهي ته
 اهو هڪ پيرو ته دوڪو کائي وٺندو پر ٻيهر نه ايندو نه ڪنهن کي
 اچڻ ڏيندو، يا جيڪا رقم اوهان هن کان حاصل ڪئي آهي ان ۾
 برڪت نه ٿيندي چو ته حرام ۾ بي برڪتي آهي. (مرآة المناجيح ج 4 ص 344)

خنزير نما مردو

دعوت اسلامي جي اشاعتي اداري مڪتبه المدينه جي شايع ٿيل 32
 صفحن تي مشتمل رسالي ”ڪفن چورن جا انڪشافات“ ۾ آهي؛ هڪ
 پيري خليفي عبدالملڪ وٽ هڪ شخص گهٻرائجي حاضر ٿيو ۽
 چوڻ لڳو: سائين! مان تمام گهڻو گناهگار آهيان ۽ ڄاڻڻ چاهيان ٿو
 ته منهنجي لاءِ مُعافي به آهي يا نه؟ خليفي چيو: ڇا تنهنجو گناه
 زمين ۽ آسمان کان به وڏو آهي؟ ان چيو: وڏو آهي. خليفي پڇيو: ڇا
 تنهنجو گناه لوح ۽ قلم کان به وڏو آهي؟ جواب ڏنائين: وڏو آهي.
 پڇيائين: ڇا تنهنجو گناه عرش ۽ ڪرسيءَ کان به وڏو آهي؟ ان

جواب ڏنو؛ وڏو آهي. خليفي چيو؛ پاءَ يقيني طور تي تنهنجو گناه
الله پاڪ جي رحمت کان ته وڏو نه ٿو ٿي سگهي. اهو ٻڌي ڪري ان
جي سيني ۾ رکيل طوفان اکين جي ذريعي ٻاهر نڪري آيو ۽ هو
سڌڪا پري روئڻ لڳو. خليفي چيو؛ پاءَ آخر مون کي به ته خبر پئي
ته تنهنجو گناه ڪهڙو آهي؟ انهيءَ تي ان عرض ڪيو؛ سائين!
توهان کي ٻڌائيندي مون کي تمام گهڻو شرم اچي رهيو آهي پر
تنهن هوندي به عرض ڪريان ٿو، شايد منهنجي توبه جي ڪا
صورت نڪري اچي. اهو چئي ڪري ان پنهنجي دهشتناڪ داستان
ٻڌائڻ شروع ڪئي. چوڻ لڳو؛ سائين! مان هڪ ڪفن چور آهيان.
اڄ رات مون پنجن قبرن مان عبرت حاصل ڪئي ۽ توبه ڪرڻ تي
آماده ٿيس، پوءِ ان پنج قبرن جا خوفناڪ احوال ٻڌائڻ شروع ڪيا؛
هڪ قبر جو حال ٻڌائيندي ان چيو؛ ڪفن چورائڻ جي ارادي سان
مون جڏهن ٻي قبر کوٽي ته هڪ دل ڏڪائيندڙ منظر منهنجي اکين
جي سامهون هيو. ڇا ٿو ڏسان ته مُردِي جو منهن خنزير (يعني سوئر)
جهڙو ٿي چڪو آهي ۽ زنجير ۾ جڪڙيل آهي. غيب مان آواز آيو؛
هي ڪوڙا قسم ڪڻندو ۽ حرام روزي ڪمائيندو هيو (ماخوذ از تذكرة

(الواعظين ص 612)

نيڪ نمازي بڻجڻ جي لاءِ

هر جمعرات نمازِ مغرب کان بعد اوهان جي علائقي ۾ ٽيندڙ دعوتِ اسلامي جي هفتيوار سنٽن پري اجتماع ۾ الله ﷻ جي رضا جي لاءِ سُنِين سُنِين نيٽن سان سڄي رات شرڪت فرمايو. سنٽن جي تربيت جي لاءِ مدني قافلي ۾ عاشقانِ رسول سان گڏ هر مهيني تي ڏينهن سفر ۽ روزانو ”فڪرِ مدينه“ جي ذريعي مدني انعامات جو رسالو پري ڪري هر مدني مهيني جي پهرين تاريخ ۾ پنهنجي ذميدار کي جمع ڪرائڻ جو معمول بڻايو.

منهنجو مدني مقصد: ”مون کي پنهنجي ۽ سڄي دنيا جي ماڻهن جي اصلاح جي ڪوشش ڪرڻي آهي“ **اِنْ شَاءَ اللّٰهُ ﷻ** پنهنجي اصلاح جي لاءِ ”مدني انعامات“ تي عمل ۽ سڄي دنيا جي ماڻهن جي اصلاح جي ڪوشش جي لاءِ ”مدني قافلن“ ۾ سفر ڪرڻو آهي. **اِنْ شَاءَ اللّٰهُ ﷻ**



عالمي مدني مرڪز فيضانِ مدينه محلہ سوداگران پراڻي سبزي منڊي ڪراچي

UAN: +92 111 25 26 92 Ext: 7213

Web: www.dawateislami.net / E-mail: translation@dawateislami.net